



Kunsill
tal-Unjoni Ewropea

Brussell, 20 ta' Jannar 2023
(OR. en)

5082/23

Fajl Interistituzzjonali:
2022/0421 (NLE)

FISC 2
ECOFIN 16

ATTI LEGISLATIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni 2013/676/UE li tawtorizza lir-Rumanija biex
tkompli tapplika miżura speċjali ta' deroga mill-Artikolu 193 tad-Direttiva
2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2022/...

ta'...

**li temenda d-Deċiżjoni ta' Implimentazzjoni 2013/676/UE
li tawtorizza lir-Rumanija biex tkompli tapplika miżura speċjali
ta' deroga mill-Artikolu 193 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1) tagħha,

¹ ĠU L 347, 11.12.2006, p. 1.

Billi:

- (1) Skont l-Artikolu 193 tad-Direttiva 2006/112/KE, it-taxxa fuq il-valur miżjud (VAT) għandha tkun, bħala regola ġenerali, pagabbli mill-persuna taxxabbli li tipprovdi l-merkanzija jew is-servizzi.
- (2) Id-Deċiżjonijiet ta' Implimentazzjoni tal-Kunsill 2010/583/UE¹ u 2013/676/UE² awtorizzaw lir-Rumanija biex tapplika miżura speċjali li tidderoga mill-Artikolu 193 tad-Direttiva 2006/112/KE biex tinnomina l-persuna taxxabbli, li lilha jsiru l-provvisti ta' prodotti tal-injam minn persuni taxxabbli, bħala l-persuna responsabbli għall-ħlas tal-VAT fuq dawk il-provvisti ("il-miżura speċjali"). L-applikazzjoni tal-miżura speċjali giet estiża sal-31 ta' Diċembru 2022.
- (3) Permezz tal-ittra rreġistrata mal-Kummissjoni fil-11 ta' April 2022, ir-Rumanija talbet awtorizzazzjoni ulterjuri biex tkompli tapplika l-miżura speċjali, wara l-31 ta' Diċembru 2022. Permezz ta' ittra datata t-28 ta' Ġunju 2022, il-Kummissjoni talbet informazzjoni addizzjonali. Ir-Rumanija pprovdietha permezz ta' ittra rreġistrata mal-Kummissjoni fit-22 ta' Awwissu 2022.

¹ Id-Deċiżjoni ta' Implimentazzjoni tal-Kunsill 2010/583/UE tas-27 ta' Settembru 2010 li tawtorizza lir-Rumanija biex tintroduci miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 256, 30.9.2010, p. 27).

² Id-Deċiżjoni ta' Implimentazzjoni tal-Kunsill 2013/676/UE tal-15 ta' Novembru 2013 li tawtorizza lir-Rumanija biex tkompli tapplika miżura speċjali ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 316, 27.11.2013, p. 31).

- (4) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba tar-Rumanija lill-Istati Membri l-oħra, minbarra Spanja, permezz ta' ittra datata l-1 ta' Settembru 2022. Permezz ta' ittra datata t-2 ta' Settembru 2022, il-Kummissjoni bagħtet dik it-talba lil Spanja. Permezz ta' ittra datata l-5 ta' Settembru 2022, il-Kummissjoni nnotifikat lir-Rumanija li kellha l-informazzjoni kollha meħtieġa biex tqis it-talba.
- (5) Skont l-informazzjoni pprovduta mir-Rumanija, is-sitwazzjoni fattwali li ġġustifikat l-applikazzjoni tal-miżura speċjali ma nbidlitx. Barra minn hekk, l-analiżi pprovduta mill-awtoritajiet Rumani tindika li l-miżura speċjali wriet li kienet effettiva fit-tnaqqis tal-evazzjoni tat-taxxa. Barra minn hekk, il-miżura speċjali ma għandha l-ebda impatt negattiv fuq ir-rizorsi proprji tal-Unjoni li jirriżultaw mill-VAT.
- (6) Il-miżura speċjali hija proporzjonata mal-għanijiet li jridu jinkisbu peress li hija limitata għal operazzjonijiet speċifiċi ħafna f'settur li johloq problemi konsiderevoli fir-rigward tal-evazzjoni u l-evitar tat-taxxa. Barra minn hekk, l-applikazzjoni kontinwa tal-miżura speċjali ma għandux ikollha xi impatt negattiv fuq il-prevenzjoni ta' frodi fil-livell tal-bejgħ bl-imnut, f'setturi oħra jew fi Stati Membri oħra.

- (7) Il-miżuri speċjali huma b'mod ġenerali awtorizzati għal perjodu limitat biex ikun jista' jiġi vvalutat jekk dawk il-miżuri humiex xierqa u effettivi. Miżuri speċjali jagħtu żmien lill-Istati Membri biex jintroduċu miżuri konvenzjonali oħra fil-livell nazzjonali sabiex jiġu mmonitorjati l-moviment tal-materjali, il-ħlas tal-VAT, u l-konformità tal-persuni taxxabbli. Il-miżuri speċjali jenħtieġ li jindirizzaw problemi speċifiċi sakemm jiskadu, u b'hekk l-estensjoni tal-awtorizzazzjoni tagħhom issir superfluwa. L-awtorizzazzjonijiet għal miżuri speċjali li jippermettu l-użu tal-proċedura tar-reverse charge jingħataw biss eċċezzjonalment għal oqsma speċifiċi fejn isir il-frodi, u tali miżuri speċjali jikkostitwixxu mezz tal-aħħar għażla. Għalhekk, qabel l-iskadenza li jmiss tal-miżura speċjali, jenħtieġ li r-Rumanija timplimenta miżuri konvenzjonali oħra biex tiġġieled u tipprevjeni l-frodi tal-VAT fis-suq tal-injam, sabiex ma tkunx neċessarja estensjoni oħra tal-miżura speċjali.
- (8) Għalhekk, huwa xieraq li l-miżura speċjali tiġi estiża. Jenħtieġ li l-estensjoni tal-miżura speċjali jkollha limitu taż-żmien biex tippermetti l-Kummissjoni tevalwa l-effettività u l-adekwatezza tagħha.

- (9) Sabiex jiġi żgurat li jintlaħqu l-oġġettivi mfittxija mill-miżura speċjali, inkluż l-applikazzjoni mingħajr interruzzjoni tal-miżura speċjali, u li tingħata ċertezza legali fir-rigward tal-perjodu tat-taxxa, huwa xieraq li tingħata awtorizzazzjoni biex tiġi estiża l-miżura speċjali b'effett mill-1 ta' Jannar 2023. Peress li r-Rumanija talbet awtorizzazzjoni fil-11 ta' April 2022 biex tkompli tapplika l-miżura speċjali u kompliet tapplika r-reġim legali stabbilit skont il-liġi nazzjonali tagħha abbażi tad-Deċiżjoni ta' Implimentazzjoni 2013/676/UE mill-1 ta' Jannar 2023, l-aspettattivi legittimi tal-persuni kkonċernati huma rispettati kif xieraq.
- (10) Għalhekk id-Deċiżjoni ta' Implimentazzjoni 2013/676/UE jenħtieġ li tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 1 tad-Deċiżjoni ta' Implimentazzjoni 2013/676/UE, id-data "il-31 ta' Diċembru 2022" hija sostitwita bid-data "il-31 ta' Diċembru 2025".

Artikolu 2

Din id-Deċiżjoni għandha ssir effettiva fil-jum tan-notifika tagħha.

Artikolu 3

Din id-Deċiżjoni hija indirizzata lir-Rumanija.

Magħmul fi ...,

Għall-Kunsill

Il-President
